

Appendiċi 3

Linji Gwida Aġġornati dwar l-Arranġamenti t'Aċċess għall-Eżamijiet 2025

It-Taqsima tal-Assessjar Edukattiv

Arrangamenti t'Aċċess fl-Eżamijiet Nazzjonali tal-Iskejjel Primarji

Definizzjoni ta' Arrangament t'Aċċess:

Provedimenti biex l-istudenti eliġibbli jingħataw aċċess għall-assessjar u b'hekk ikunu jistgħu juru dak li tgħallmu mingħajr ma jkollhom vantaġġ mhux ġust fuq sħabhom.

Eliġibbiltà:

L-istudenti jistgħu jingħataw arrangamenti t'aċċess biss jekk dan ikun miktub fir-rapport tal-professjonisti li jingħata lill-iskola mill-ġenituri u/jew wara li jkunu ġew assessjati minn persuna magħżula mis-Servizz tal-SpLD (Specific Learning Difficulties), mis-Servizz Psikoloġiku tal-Iskola u/jew minn xi entita' professjonali oħra. Meta jiġi ppreżentat aktar minn rapport wieħed dwar l-istess student, għandu jiġi kkunsidrat aktar ir-rapport l-aktar reċenti dwar id-diffikulta'/l-isfida partikolari fit-tagħlim.

L-Għoti ta' Arrangamenti t'Aċċess:

Għandha tittiehed kull miżura mill-iskejjel biex jiġu pprovduti dawn l-arrangamenti t'aċċess. Madankollu, l-arrangamenti t'aċċess jistgħu jingħataw biss jekk l-iskola jkollha r-rizorsi meħtieġa.

Firxa ta' Arrangamenti t'Aċċess:

Dawn huma l-aktar arrangamenti t'aċċess komuni li joffru l-iskejjel waqt l-eżamijiet u l-assessjar. Id-definizzjoni għal kull arrangament t'aċċess hija mogħtija flimkien ma' aktar informazzjoni li tapplika għall-arrangament speċifiku.

Arrangament t'Access	Deskrizzjoni tas-Servizz	Skola Primarja
Amanwensi	<p>Dan jingħata lill-istudenti li ma jkunu jistgħu jiktbu xejn, minħabba li jkunu wegġgħu jdejhom, ikollhom punti f'idejhom, eċċ. L-amanwensi se jikteb bl-aħdar ir-risposti tal-istudent għall-mistoqsijiet. L-amanwensi jrid jikteb eżatt dak li jgħid l-istudent.</p> <p>L-amanwensi jrid ipiŋgi jew iżid mal-mapep, tpingijiet, jew graphs eżatt skont dak li jgħid l-istudent.</p> <p>Fil-kitba kreattiva, wara li l-istudent jiddetta l-passaġġ kollu, huwa se jispelli kull ghaxar kelma u l-amanwensi se jikteb il-kelma bil-kulur blu. F'xi eżerċizzji tal-lingwa, ikun aħjar jekk l-istudent jispelli l-kelma l-ewwel u l-amanwensi jikteb mill-ewwel bil-blu.</p> <p>L-amanwensi, fuq it-talba tal-istudent, irid jaqra lura dak li jkun inkiteb, jekk l-istudent ma jkunx jista' jaqra l-kitba tal-amanwensi.</p>	✓
Komunikatur	<p>Dan is-servizz jingħata minn għalliema tal-istudenti neqsin mis-smiġh jew mill-Learning Support Educator (LSE), li jrid joqgħod attent ħafna li ma jagħtix xi informazzjoni żejda. Il-mistoqsijiet fil-karta tal-eżami jkunu mmodifikati mill-eżaminatur u jinkludu s-simplifikazzjoni tal-lingwa. Il-komunikatur jista' jaqra l-mistoqsijiet bil-lingwa tas-sinjali għall-istudenti li normalment jiġu mgħallma b'din il-lingwa, jekk ma jkunx hemm metodu ieħor ta' komunikazzjoni.</p> <p>Waq t l-eżamijiet tal-fehim mis-smiġh b'rekording awdjoviziv, l-istudenti li jkollhom is-servizz tal-komunikatur għall-eżami jista' jinqaralhom it-test tal-fehim mis-smiġh tliet darbiet u mhux darbtejn. Dawn l-istudenti jistgħu wkoll jibbenefikaw minn ħin miżjud b'25% f'dan l-eżami.</p> <p>Huwa fid-diskrezzjoni tal-komunikatur jekk l-istudent għandux jithalla jsegwi r-rekording awdjoviziv, għax xi drabi dan jista' jkun ta' xkiel għalih aktar milli jgħinu biex jifhem it-test.</p>	✓
Test imkabbar	<p>Minħabba vista batuta, l-istudent jaf ikun jeħtieġ karta tal-eżami b'tipa mkabbra (f'format A3). Dawn il-karti b'tipa mkabbra għandhom isiru l-iskola. Jistgħu jintalbu kopji digitali tal-karti tal-eżamijiet mit-Taqsima tal-Assessjar Edukattiv biex tinżamm il-kwalità tajba tal-istampar.</p> <p>Ma tista tigi pprovduta l-ebda karta tal-eżami b'xi qies speċifiku tat-tipa għal studenti individwali.</p>	✓

Arrangament t'Access	Deskrizzjoni tas-Servizz	Skola Primarja
Hin miżjud	Jekk mhuwiex speċifikat, il-hin miżjud huwa ta' 25% tal-hin tal-eżami. Jekk jitqies li jkun meħtieġ aktar hin, irid jiġi ċċekkjat li l-istudent ma jgħejjix b'tali mod li tiġi affettwata l-prestazzjoni tiegħu. L-ġhoti tal-hin miżjud ma għandu qatt iwassal għal xi tnaqqis fil-kunfidenzjalità tal-karta tal-eżami jew biex il-karti ma jingabrux kif suppost fi tmiem l-eżami.	✓
Tabelli ta' multiplikazzjoni	Xi studenti jkunu jeħtieġu t-tabelli ta' multiplikazzjoni waqt l-eżami tal-Matematika.	✓ (Waqt ir-Written Paper biss)
Prompter	Dan ikun meħtieġ biex jiġbed l-attenzjoni tal-istudent lura fuq il-karta tal-eżami halli jkompli jaħdem. Il-prompter jaħdem kemm jista' jkun bla ma jtellf lill-istudent, billi jtaptaplu bil-mod fuq spallejh jew idejh jew fuq il-mejda u jipponta lejn il-karta tal-eżami. Jekk tingibed l-attenzjoni tal-istudent b'mod verbali, dan għandu jsir b'mod sottili, u l-prompter għandu jagħti każ l-imġiba tal-istudent u mhux ix-xogħol li jkun qed jagħmel.	✓
Qarrej*	Il-qarrej għandu jaqra l-karta kollha bir-reqqa lill-istudenti minghajr ma jagħti spjega, jagħmel traduzzjoni, jissimplifika jew jiċċara l-kontenut. Il-qari jsir bil-mod b'tali mod li jirrispetta l-pass tal-istudent. Il-qari għandu jsir minghajr spjega, traduzzjoni jew kjarifika. Għall-fehim mill-qari fil-lingwi (l-Ingliż u l-Malti), it-test għandu jinqara lill-istudenti, dment li t-test ma jkunx jista' jinqara b'xi apparat li jgħin fil-qari. *Din il-proviżjoni għandha tkun miktuba fir-rapport tar-riżultat. Fl-eżamijiet tal-lingwi, fil-karti tal-fehim mis-smigh, l-istudenti jistgħu jitolbu li jerġgħu jinqraw il-mistoqsijiet fil-hin allokat biex l-istudenti jiċċekkjaw xogħolhom.	✓ *✓ ✓
Qarrej meta mitlub	Il-qarrej jaqra eżatt lill-istudent kwalunkwe parti tal-karta kif u meta mitlub mill-istudent. Il-qari għandu jsir minghajr spjega, traduzzjoni jew kjarifika.	✓
Reader pen	Ir-reader pen hija għodda teknoloġika assistiva li tista' tintuża waqt l-eżamijiet. Billi sempliċement jgħaddu din il-pinna fuq il-mistoqsijiet stampati, l-istudenti jkunu jistgħu jjisimghu minnufih it-test jinqara b'lehen għoli. L-użu ta' dan l-apparat ifisser li l-istudenti b'diffikultajiet fil-qari, bħad-dislessija, ikunu jistgħu jagħmlu l-eżamijiet b'mod indipendenti għax ikunu jistgħu jaċċessaw faċilment il-materjal miktub u b'hekk it-test ikun jista' jinftehem aħjar. Irreferi għall-Politika tal-EAU dwar l-użu tar-Reader Pens fl-eżamijiet tal-iskejjel statali, aċċessibbli minn: https://curriculum.gov.mt/wp-content/uploads/2024/05/reader_pens_policy-1.pdf	✓

Arrangament t'Access	Deskrizzjoni tas-Servizz	Skola Primarja
Immersive reader	<p>L-immersive reader huwa għodda digitali inkorporata f'Microsoft Word. Din l-għodda tipprovdi lill-istudenti l-possibbiltà li jisimgħu test jinqara b'lehen għoli jew li jaġġustaw kif jidher it-test billi jimmodifikaw l-ispazjar, il-kulur u aktar.</p> <p>L-iskejjel jistgħu jitolbu verżjoni Word tal-karta tal-eżami mill-EAU u jagħmlu l-aġġustamenti meħtieġa għat-test tal-eżami biex dan jinqara jew jidher fuq din l-għodda digitali.</p> <p>L-istudenti li jużaw l-immersive reader jistgħu jitqiegħdu f'kamra separata jew jużaw il-headphones biex ma jfixklux lill-istudenti l-oħra.</p>	✓
Perjodi ta' mistrieħ (b'supervizjoni)	L-istudenti se jieqfu jaħdmu kull tant hin, u jieħdu brejk qasir qabel ma jkomplu. Il-tul ta' dan il-brejk mhux se jitnaqqas mill-hin allokat għall-eżami.	✓
Kamra separata/ mhix storbuja	Xi studenti jkollhom bżonn joqogħdu go kamra separata. F'kull kamra kwieta jistgħu jitqiegħdu sa sitt studenti flimkien. L-arrangamenti t'acċess ma' student wieħed ma għandhomx itellfu lil studenti oħra.	✓
Skriba/ Kjarifika ta' kliem li ma jingħarafx	<p>L-iskriba se jiċċara l-kliem li ma jingħarafx.</p> <p>Meta l-istudent itemm biċċa xogħol, l-iskriba se jaqra l-kitba tal-istudent u jara hemmx kliem li ma jingħarafx. L-iskriba għandu jistaqsi lill-istudent xi jrid ifisser bil-kliem li ma jingħarafx. B'biro ħadra, l-iskriba għandu jikteb il-kliem sew fuq il-kliem li ma jingħarafx, bla ma jistaqsi lill-istudent biex jispelli l-kliem.</p> <p>Dan se jiżgura li l-markatur tal-karta jkollu aċċess għall-ideat u l-kitba tal-istudent.</p>	✓
L-użu ta' word processor	<p>L-istudent irid ikun qed juża l-PC matul il-proċess tat-tagħlim fuq rakkomandazzjoni ta' professjonist għal mill-inqas sena skolastika.</p> <p>Fuq talba, l-EAU se tipprovdi verżjoni Word/PDF tal-karti tal-eżamijiet.</p> <p>L-istudent għandu jiġi akkomodat f'kamra għalih għall-eżamijiet.</p> <p>L-istudenti li jagħmlu l-eżamijiet bil-verżjoni PDF tal-karti għandhom jiktbu t-tweġibiet tagħhom fuq verżjoni stampata tal-karta tal-eżami jew jużaw dokument Word vojt biex jittajppaw it-tweġibiet tagħhom. Il-karta tal-eżami tal-istudent trid tiġi pprintjata u ffirmata mill-istudent u mill-invigilatur.</p>	✓

Arrangament t'Aċċess	Deskrizzjoni tas-Servizz	Skola Primarja
L-użu ta' word processor (ikompli)	<p>L-istudenti li se jużaw il-format Word tal-karta tal-eżami jridu:</p> <ul style="list-style-type: none"> - Jittajpjaw it-tweġibiet direttament fuq il-verżjoni diġitali u jissejvjaw xogħolhom ta' spiss. - Ikollhom il-faċilità tal-ortografija awtomatika mitfija waqt l-eżerċizzji tal-lingwa. - Ikollhom it-tweġibiet tal-eżami tagħhom ipprintajti meta jispiċċa l-eżami, u l-paġni pprintjati jiġu ffirmati mill-istudent u mill-inviġilatur. 	✓

Punti Ġenerali:

- Għandha tittieħed kull miżura mill-iskejjel biex jiġu pprovduti dawn l-arrangamenti t'aċċess. Madankollu, l-arrangamenti t'aċċess jistgħu jingħataw biss jekk l-iskola għandha r-rizorsi meħtieġa.
- L-użu tat-teknoloġija bħall-IT, ir-reading pens, is-sintezi minn test għal kliem, eċċ., għandhom jiġu inkoraġġuti biex tiżdied l-indipendenza tal-istudent. Il-ġenituri jistgħu jipprovdu t-teknoloġija li ma jkunx hemm fl-iskejjel jew fil-kulleġġi tagħna.
- Dawk li jipprovdu l-arrangamenti t'aċċess ma jridux jagħtu għajnuna fattwali jew jissuġġerixxu risposti lill-istudenti. Huwa strettament ipprojbit li tiġi spjegata, iċċarata jew tradotta għall-Malti jew l-Ingliż xi parti mill-karta tal-eżami lill-istudent.
- Dawk li jipprovdu l-arrangamenti t'aċċess ma jridux jgħidu lill-istudent liema mistoqsijiet għandu jagħzel biex jagħmel, meta għandu jmur għall-mistoqsija li jmiss, u lanqas is-sekwenza li fiha għandu jwieġeb il-mistoqsijiet.